

ایم کیو ایم کے قائد الطاف حسین کی جانب سے ایم کیو ایم کے کارکنوں اور ہمدردوں سمیت تمام

پاکستانیوں کو دعاؤں کے ساتھ نئے سال کی مبارکباد

دعا ہے نیا سال پاکستان سمیت دنیا بھر کیلئے امن و سلامتی اور ترقی و خوشحالی کا سال ثابت ہو۔ الطاف حسین

اللہ کرے نیا سال پاکستان کے تمام مظلوموں کیلئے امن و سکون اور خوشیاں لیکر آئے اور عوام کو تمام تکالیف سے نجات دلائے

نیا سال ایم کیو ایم کیلئے بھی نیک اور بابرکت ثابت ہو، سال نو پر رابطہ کمیٹی اور مختلف شعبہ جات کے ارکان سے فون پر گفتگو

لندن:۔۔ 31 دسمبر 2012ء

متحدہ قومی موومنٹ کے قائد جناب الطاف حسین نے ملک بھر میں موجود ایم کیو ایم کے کارکنوں اور ہمدردوں سمیت تمام پاکستانیوں کو دعاؤں کے ساتھ نئے سال کی مبارکباد پیش کی ہے اور دعا کی ہے کہ نیا سال پاکستان سمیت دنیا بھر کیلئے امن و سلامتی اور ترقی و خوشحالی کا سال ثابت ہو۔ سال 2012 کے آغاز کے موقع پر ایم کیو ایم کے مرکز نائن زیرو پر رابطہ کمیٹی اور مختلف شعبہ جات کے ارکان سے فون پر گفتگو کرتے ہوئے جناب الطاف حسین نے تمام ساتھیوں کو نئے سال کی مبارکباد پیش کی اور کہا کہ 2011ء میں دنیا کے مختلف ممالک کی طرح پاکستان نے بھی کئی سانحات اور صدمات دیکھے ہیں، پاکستان کو مختلف قسم کے چیلنجز کا سامنا رہا ہے اور ملک کے عوام مہنگائی، بے روزگاری اور بھوک و افلاس کے باعث کسمپرسی میں مبتلا ہیں۔ جناب الطاف حسین نے اللہ تعالیٰ سے دعا کی کہ نیا سال پاکستان کے تمام مظلوموں کیلئے امن و سکون اور خوشیاں لیکر آئے۔ اللہ تعالیٰ ملک کے عوام کو تمام تکالیف سے نجات دلائے، غیب سے پاکستان کی مدد کرے تاکہ ملک کے کچلے ہوئے، پسے ہوئے طبقہ اور بھوک و افلاس کا شکار عوام کی تقدیر بدل سکے، ان کے مسائل حل ہو سکیں، سب کی مشکلات حل ہوں اور ملک بھر کے عوام امن و سلامتی کے ساتھ اپنی زندگی بسر کر سکیں۔ انہوں نے تحریک کے تمام شہداء کو زبردست خراج عقیدت پیش کیا اور تحریک کے ایک ایک کارکن، ماں، بہن، بیٹی، بزرگ، نوجوان اور بچوں کو نئے سال کی مبارکباد پیش کی اور دعا کی کہ نیا سال ایم کیو ایم کیلئے بھی نیک اور بابرکت ثابت ہو اور اس کے حق پرستانہ پیغام کو ملک کے گوشہ گوشہ میں پھیلا دے۔

پاکستان کی تاریخ میں بطور گورنر طویل مدت کا ریکارڈ قائم کرنے ڈاکٹر عشرت العباد کو الطاف حسین کی مبارکباد

ایم کیو ایم میں ایسے ایماندار، دیانتدار اور فرض شناس شخصیات کی بہت بڑی تعداد موجود ہے

ملک بھر کے عوام موقع دیں تو ایم کیو ایم پانچ سال میں پاکستان کو ترقی یافتہ اور خوشحال بنا سکتی ہے

لندن:۔۔ 31 دسمبر 2011ء

متحدہ قومی موومنٹ کے قائد جناب الطاف حسین نے پاکستان کی تاریخ میں بطور گورنر سندھ سب سے طویل مدت کا ریکارڈ قائم کرنے اور بطور گورنر 9 سال اپنے فرائض کی نہایت دیانتداری، ایماندار، دیانتدار اور فرض شناسی کے ساتھ مکمل کرنے پر ڈاکٹر عشرت العباد کو زبردست خراج تحسین اور دلی مبارکباد پیش کی ہے۔ ایک بیان میں جناب الطاف حسین نے کہا کہ ایسے ایماندار، دیانتدار اور فرض شناس شخصیات کی ایم کیو ایم میں بہت بڑی تعداد موجود ہے۔ اگر پاکستان کے عوام، ایم کیو ایم کے نظریہ اور فکر و فلسفہ کو سمجھ کر اسے ایک مرتبہ ملک بھر میں اتنی بھاری اکثریت سے کامیاب کرائیں کہ متحدہ قومی موومنٹ، ملک بھر میں بغیر کسی اتحادی جماعت کے اقتدار حاصل کرنے میں کامیاب ہو جائے تو ایم کیو ایم گورنر سندھ ڈاکٹر عشرت العباد کی طرح دیانتدار، ایماندار، باکردار اور باصلاحیت شخصیات کو حکومتی مناصب پر فائز کر کے ملک سے جہالت، غربت، افلاس، بے روزگاری اور انسان کے دیگر بنیادی مسائل کا مکمل طور پر خاتمہ کر کے صرف پانچ سال کے عرصے میں پاکستان کو ایک بے مثال، خوشحال اور ترقی یافتہ ممالک کی صف میں کھڑا کر کے دکھا سکتی ہے۔

جناب الطاف حسین نے ڈاکٹر عشرت العباد، ان کے اہل خانہ اور پوری قوم کو نئے سال کی دلی مبارکباد اور ڈاکٹر عشرت العباد کو 9 سالہ کامیاب گورنری کا ریکارڈ قائم کرنے پر بھی دلی مبارکباد پیش کی۔ انہوں نے گورنر سندھ ڈاکٹر عشرت العباد کی صحت و تندرستی اور سلامتی کیلئے بھی دعا کی۔

الطاف حسین کی جانب سے حکومتی شخصیات، قانون نافذ کرنے والے اداروں کے سربراہان اور سیاسی و مذہبی جماعتوں کے رہنماؤں کو نئے سال کی دلی مبارکباد

اللہ تعالیٰ ہم سب کو پاکستان کی بقاء و سلامتی اور عوام کی بہتری کیلئے کام کرنے کی توفیق عطا فرمائے، الطاف حسین

لندن۔۔۔ 31، دسمبر 2011ء

متحدہ قومی موومنٹ کے قائد جناب الطاف حسین نے حکومتی شخصیات، قانون نافذ کرنے والے اداروں کے سربراہان اور سیاسی و مذہبی جماعتوں کے رہنماؤں کو نئے سال کی دلی مبارکباد پیش کی ہے۔ ایک بیان میں جناب الطاف حسین نے صدر مملکت آصف علی زرداری، وزیر اعظم سید یوسف رضا گیلانی، آرمی چیف اشفاق پرویز کیانی، آئی ایس آئی کے سربراہ جنرل احمد شجاع پاشا، وفاقی وزیر داخلہ رحمان ملک، وزیر اعلیٰ سندھ سید قائم علی شاہ، صوبائی وزیر داخلہ منظور سوان، تمام سیاسی و مذہبی جماعتوں کے رہنماؤں، ڈی جی ریجنل لیفٹننٹ جنرل اعجاز چوہدری، آئی جی سندھ مشتاق شاہ، قانون نافذ کرنے والے اداروں کے افسران، جوانوں اور سرکاری افسران و ملازمین کو سال نو 2012ء کی دلی مبارکباد پیش کرتے ہوئے دعا کی کہ اللہ تعالیٰ ہم سب کو پاکستان کی بقاء و سلامتی، ترقی و خوشحالی اور عوام کی بہتری کیلئے محنت و لگن سے کام کرنے کی توفیق عطا فرمائے اور نیا سال ملک و قوم کیلئے باعث رحمت و برکت ثابت ہو۔

الطاف حسین کی جانب سے پرنٹ اور الیکٹرانک میڈیا کے مالکان اور نمائندوں کو نئے سال کی مبارکباد

لندن۔۔۔ 31، دسمبر 2011ء

متحدہ قومی موومنٹ کے قائد جناب الطاف حسین نے میڈیا کے مالکان، نمائندوں، دانشوروں، تجزیہ نگاروں اور کالم نگاروں کو نئے سال کی دلی مبارکباد پیش کی ہے۔ ایک بیان میں جناب الطاف حسین نے پرنٹ اور الیکٹرانک میڈیا کے مالکان، دانشوروں، کالم نگاروں، تجزیہ نگاروں، رپورٹرز، فوٹو گرافرز، اخباری ملازمین، اینکر پرسن، رپورٹرز، نیوز کاسٹرز، کیمرہ مین، ٹیکنیشنز اور الیکٹرانک میڈیا سے وابستہ ایک ایک فرد کو نئے سال کی دلی مبارکباد پیش کی۔ جناب الطاف حسین نے تمام افراد کی صحت و تندرستی، ترقی اور خوشحالی کیلئے دعا کرتے ہوئے کہا کہ نیا سال پوری قوم کیلئے مبارک ثابت ہو۔

پرامن عوامی انقلاب کا سہرا انشاء اللہ متحدہ قومی موومنٹ کے سر ہوگا، الطاف حسین

ایم کیو ایم واحد جماعت ہے جہاں کارکنان کی عزت کی جاتی ہے

دیگر جماعتوں کی جانب سے کارکنان کو قیمتی اثاثہ قرار دینا ایم کیو ایم کے فکر و فلسفہ کی فتح ہے

ایم کیو ایم سکھرزوں، منتخب نمائندوں اور مختلف شعبہ جات کے ذمہ داران سے ٹیلی فون پر گفتگو

لندن۔۔۔ 31، دسمبر 2011ء

متحدہ قومی موومنٹ کے قائد جناب الطاف حسین نے کہا ہے کہ پاکستان کی ترقی و خوشحالی اور غریب و متوسط طبقہ کے عوام کی فلاح و بہبود کیلئے پرامن عوامی انقلاب ضرور آئے گا اور انشاء اللہ اس کا سہرا غریب و متوسط طبقہ کی جماعت متحدہ قومی موومنٹ کے سر ہوگا۔ یہ بات انہوں نے سکھر میں ایم کیو ایم سکھر کی زونل کمیٹی کے ارکان، منتخب عوامی نمائندوں اور مختلف شعبوں کے ذمہ داران سے ٹیلی فون پر بات چیت کرتے ہوئے کہی۔ اس موقع پر رابطہ کمیٹی کے رکن اشفاق منگی اور اندرون سندھ تنظیمی کمیٹی کے ارکان بھی موجود تھے۔ جناب الطاف حسین نے سکھر کے ذمہ داران سے گفتگو کرتے ہوئے کہا کہ جب میں نے انقلاب فرانس طرز کے انقلاب کی بات کی تھی تو پاکستان کی سیاسی و مذہبی جماعتوں کے رہنماؤں، بعض تجزیہ نگاروں اور کالم نگاروں کی جانب سے میری بات کا مذاق اڑایا گیا تھا لیکن آج پاکستان کی کوئی ایسی جماعت نہیں ہے جو انقلاب کی بات نہ کرتی ہو۔ حقیقت یہ ہے کہ انقلاب بڑے بڑے جاگیردار، وڈیرے نہیں لاتے بلکہ مصائب و مشکلات کا شکار مظلوم اور محکوم عوام ہی لاتے ہیں۔ انہوں نے مزید کہا کہ ایم کیو ایم، پاکستان کی واحد جماعت ہے جہاں کارکنان کی عزت کی جاتی ہے اور انہیں میرٹ کی بنیاد پر الیکشن میں حصہ لینے اور عوام کی نمائندگی کا موقع بھی دیا جاتا ہے جبکہ دیگر جماعتوں کے رہنما غریب کارکنوں کے ساتھ غلاموں سے بدتر سلوک کرتے ہیں۔ اللہ تعالیٰ کا شکر ہے کہ ایم کیو ایم کے حق پرستانہ طرز عمل کے باعث آج دیگر سیاسی جماعتوں کے رہنماؤں کو بھی غریب کارکنوں کی عزت کا خیال آ گیا، ان کی جانب سے کارکنان کو ریڑھ کی ہڈی اور قیمتی اثاثہ قرار دیا جا رہا ہے جو کہ ایم کیو ایم کے فکر و فلسفہ کی فتح ہے۔ جناب الطاف حسین نے شعبہ خواتین کی ارکان کو مخاطب کرتے ہوئے کہا کہ

دور جاہلیت میں جب لوگ بیٹیوں کو پیدا ہوتے ہی زندہ دفن کر دیا کرتے تھے تو سرکارِ دو عالم نے اس عمل کو گناہِ کبیرہ اور سفاکانہ قتل قرار دیتے ہوئے فرمایا کہ بیٹیوں کو زحمت نہ سمجھو بلکہ یہ رحمت ہوتی ہیں۔ جس تحریک میں مائیں، بہنیں اور بیٹیاں شامل ہو جائیں اس تحریک پر اللہ تعالیٰ کی رحمتیں اور برکتیں نازل ہوتی ہیں۔ ایم کیو ایم واحد جماعت ہے جہاں خواتین کا سب سے زیادہ احترام کیا جاتا ہے، ایم کیو ایم نے زندگی کے ہر شعبہ میں خواتین کو بھرپور نمائندگی دی اور ایم کیو ایم کی جدوجہد کے نتیجے میں سندھ اسمبلی میں کاروباری، ونی اور قرآن سے شادی کے خلاف بل بھی منظور ہو چکے ہیں۔ انہوں نے مزید کہا کہ عوام کی خواہشات اور امنگوں کے مطابق حق پرست ارکان پارلیمنٹ نے سرائیکی صوبے اور ہزارہ صوبے کی قرارداد قومی اسمبلی میں جمع کرادی ہے جس پر سرائیکی ہیلت اور ہزار وال کے عوام بہت خوش ہیں اور ان کی جانب سے ایم کیو ایم کے حق میں ریلیاں نکالی جا رہی ہیں۔ جناب الطاف حسین نے کہا کہ نئے سال 2012ء کی تاریخ میں ایم کیو ایم کے جلسوں کا آغاز سکھر میں ایم کیو ایم کے جلسہ سے کیا جا رہا ہے، اس جلسہ کی تاریخ ساز کامیابی سے ملک بھر میں ہونے والے ایم کیو ایم کے تمام جلسہ تاریخ ساز کامیابی سے ہمکنار ہونگے اور سکھر کے جلسہ عام کی کامیابی کیلئے تمام ساتھیوں کو سخت محنت کرنی ہوگی۔ انہوں نے ایم کیو ایم سکھر کے شہید زول انچارج نور الدین جہانگیر کو یاد کرتے ہوئے کہا کہ سکھر میں جلسہ عام کی کامیابی کیلئے کارکنان کی محنت لگن کو دیکھتے ہوئے جہانگیر شہید کی روح بھی خوش ہو رہی ہوگی۔ انہوں نے سکھر کے ذمہ داران، کارکنان اور ہمدرد ماؤں، بہنوں اور بزرگوں کو نئے سال کی دلی مبارکباد بھی پیش کی۔

ہزارہ قومی جرگہ کے چیئرمین وقار شاہ کی سربراہی میں نمائندہ وفد کی توصیف خان زادہ اور گلفر از خان خٹک سے ملاقات
حق پرست منتخب عوامی نمائندوں کی جانب سے ہزارہ صوبے اور سرائیکی صوبے کے قیام کیلئے قرارداد پیش کرنے پر اظہار تشکر
قائد تحریک جناب الطاف حسین واحد لیڈر ہیں جنہوں نے ہزارہ وال اور سرائیکی عوام میں پائی جانے والی احساس محرومیوں کو محسوس کیا
ہزارہ قومی جرگہ کے وفد نے رابطہ کمیٹی کے ارکان کے ہمراہ یادگار شہداء حق پر حاضری، اجتماعی دعائیں

کراچی:۔۔۔31 دسمبر، 2011ء

ہزارہ قومی جرگہ کے چیئرمین وقار شاہ کی سربراہی میں ہزارہ جرگہ کے نمائندہ وفد نے متحدہ قومی موومنٹ کے ارکان توصیف خان زادہ اور گلفر از خان خٹک سے خورشید بیگم سکر میٹریٹ عزیز آباد میں ملاقات کی اور حق پرست منتخب عوامی نمائندوں کی جانب سے ہزارہ صوبے اور سرائیکی صوبے کے قیام کیلئے قرارداد پیش کرنے پر قائد تحریک جناب الطاف حسین اور ایم کیو ایم سے اظہار تشکر کیا۔ اس موقع پر گفتگو کرتے ہوئے وفد نے کہا کہ قائد تحریک جناب الطاف حسین واحد لیڈر ہیں جنہوں نے ہزارہ وال اور سرائیکی عوام میں پائی جانے والی احساس محرومیوں کو محسوس کیا اور اپنے وعدے کا پاس رکھتے ہوئے ان کے جائز مطالبہ کیلئے نہ صرف آواز بلند کی بلکہ حق پرست نمائندوں کو ان کے مسائل کے حل کیلئے ہدایت جاری کر کے ثابت کر دیا کہ وہ مظلوم و محکوم عوام کے حقیقی لیڈر ہیں۔ انہوں نے کہا کہ سیاسی و مذہبی جماعتیں عرصہ دراز سے ہزارہ وال اور سرائیکی عوام کو اپنے مفادات کی تکمیل کیلئے استعمال کرتی رہی اور کسی نے بھی کبھی عملی طور پر ہزارہ وال اور سرائیکی عوام کے حقوق کیلئے آواز بلند نہیں کی جبکہ ایم کیو ایم نے صوبے کے قیام کیلئے قرارداد جمع کروا کر اپنا وعدہ پورا کر دیا ہے جس پر ہزارہ وال بشمول سرائیکی عوام قائد تحریک الطاف حسین اور ایم کیو ایم کے بے حد ممنون و مشکور ہیں۔ اس موقع پر کنور نوید جمیل، توصیف خان زادہ اور گلفر از خان خٹک نے ہزارہ قومی جرگہ کے وفد کی آمد کا خیر مقدم کیا اور انہیں یقین دلایا کہ ایم کیو ایم ہزارہ وال اور سرائیکی عوام کے ساتھ ہے اور انہیں کسی صورت تنہا نہیں چھوڑے گی۔ مظلوم و محکوم عوام کے بے لوث خدمت اور ان کے مسائل و مشکلات کا حل ہی ایم کیو ایم کا منشور ہے اور ایم کیو ایم اپنے منشور پر عمل پیرا ہے۔ انہوں نے کہا کہ قائد تحریک جناب الطاف حسین ملک بچانے نکلے ہیں اور وہ سمجھتے ہیں کہ ملک کو مضبوط کرنا ہے تو عوام کو ان کا جائز حق ضرور ملنا چاہئے۔ انہوں نے کہا کہ جہاں مایوسی ہوگی وہاں انتشار ہوگا اور جہاں انتشار ہوگا وہاں خطرات جنم لیں گے جو ملک کیلئے کمزوری کا باعث بننے لگے لہذا پہلے عوام کی مایوسی کا خاتمہ ضروری ہے نئے صوبوں کے قیام سے ملک مضبوط و مستحکم ہوگا اور عوام خوشحال ہونگے اور ایم کیو ایم ملک کو مضبوط کرنا چاہتی ہے۔ قبل ازیں ہزارہ قومی جرگہ کے وفد نے رابطہ کمیٹی کے ارکان کے ہمراہ یادگار شہداء حق پر حاضری دی اور ملک کی بقاء سلامتی و مضبوطی، ایم کیو ایم کی کامیابی، سازشوں کے خاتمے، شہداء کے درجات کی بلندی، اسیروں کی رہائی اور قائد تحریک الطاف حسین کی درازی عمر کیلئے اجتماعی دعائیں کیں اس موقع پر ایم کیو ایم کی کراچی تنظیمی کمیٹی کے انچارج حماد صدیقی اور دیگر اراکین بھی موجود تھے۔

متحدہ قومی موومنٹ کے تحت ”20 جنوری“ کو جلسہ عام کے انعقاد سلسلے میں اندرون سندھ میں عوام میں جوش خروش
ایم کیو ایم سکھرزوں کے زیر اہتمام بڑی ریلی نکالی گئیں، ریلی کے شرکاء ہاتھوں میں پاکستان اور پارٹی پرچم تھامے ہوئے تھے
رابطہ کمیٹی نے حضرت صدر الدین بادشاہ کے مزار پر جناب الطاف حسین کی جانب سے چادر چڑھائی اور فاتحہ خوانی کی
سکھر۔۔۔31، دسمبر 2011

متحدہ قومی موومنٹ کے تحت ”20 جنوری“ کو جلسہ عام کے انعقاد کے اعلان سے اندرون سندھ عوام میں زبردست جوش خروش پایا جا رہا ہے اس سلسلے میں ایم کیو ایم سکھرزوں کے
زیر اہتمام ریلی کا انعقاد کیا گیا۔ ریلی غزنوی پارک سے شروع ہوئی جو دیگر اہم مقامات و شاہراہوں سے ہوتی ہوئی سکھرزوں آفس پر اختتام پذیر ہوئی۔ ریلی میں آئی ایس ٹی سی
کے انچارج عمر قریشی، جوانٹھ انچارج فرید بروھی، نثار پہنور، سکھرزوں کے انچارج وارا کین، ذمہ داران و کارکنان، نوجوانوں، بزرگوں اور خواتین نے بہت بڑی تعداد میں شر
کت کی۔ ریلی کے شرکاء موٹرسائیکلوں، کارروں سوزوکیوں، جیپوں، رکشاؤں اور دیگر گاڑیوں پر سوار تھے اور جنہوں نے ہاتھوں میں پاکستان، ایم کیو ایم کے پرچم اور قائد تحریک
جناب الطاف حسین کی تصاویر تھامی ہوئی تھیں۔ اس موقع پر شرکاء وقفے وقفے سے الطاف حسین اور ایم کیو ایم کے حق میں فلک شگاف نعرے لگا رہے تھے اور ایم کیو ایم کے
ترانوں کی دھنوں پر والہانہ رقص کیا۔ دریں اثناء رابطہ کمیٹی کے اراکین جاوید کاظمی، سید شاکر علی اور ڈاکٹر صغیر احمد نے حضرت صدر الدین بادشاہ کے مزار پر حاضری دی اور فاتحہ
خوانی کی اور قائد تحریک جناب الطاف حسین کی جانب سے مزار شریف پر چادر چڑھائی۔ اس موقع پر ملک کی بقاء و سلامتی، دہشت گردی کے خاتمے، سکھر کے جلسہ عام کی
کامیابی، ایم کیو ایم کے خلاف سازشوں کے خاتمے، شہداء کی مغفرت، اسیروں کی رہائی، لاپتہ ساتھیوں کی واپسی اور قائد تحریک جناب الطاف حسین کی داری عمر، صحت تندرستی
کیلئے اجتماعی دعائیں کی گئیں۔ بعد ازاں سکھر کے معروف غزنوی پارک میں 20 جنوری کو جلسہ عام کے حوالے سے رکنیت سازی مہم کا آغاز کر دیا گیا اس سلسلے میں منعقدہ کیمپ
رابطہ کمیٹی کے مذکورہ اراکین نے رکنیت سازی کے درخواست فارم کو لوگوں میں تقسیم کیے اور معذوروں، بزرگوں اور ناخواندہ خواتین کے درخواست فارم اپنے ہاتھوں سے پڑ
کیے۔ اس موقع پر اندرون سندھ تنظیمی کمیٹی، ایم کیو ایم سکھرزوں کی کمیٹی کے انچارج وارا کین کے علاوہ دیگر ذمہ داران و کارکنان بھی موجود تھے۔

پولیس سرجن ڈاکٹر باقر علی شاہ کے بہیمانہ قتل کی تحقیقات کرائی جائے، یوسف شاہوانی، گلبر از خان خٹک
مقتول کے تمام سوگوار لواحقین سے دلی تعزیت و ہمدردی کا اظہار

کراچی۔۔۔31 دسمبر 2011ء

متحدہ قومی موومنٹ کی رابطہ کمیٹی کے ارکان یوسف شاہوانی اور گلبر از خان خٹک نے دہشت گردوں کی فائرنگ سے کوئٹہ میں پولیس سرجن ڈاکٹر باقر علی شاہ کے بہیمانہ قتل کی سخت
ترین الفاظ میں مذمت کی ہے اور مقتول کے تمام سوگوار لواحقین سے دلی تعزیت و ہمدردی کا اظہار کیا ہے۔ ایک بیان میں انہوں نے حکومت سے مطالبہ کیا کہ پولیس سرجن ڈاکٹر
باقر علی شاہ کے بہیمانہ قتل کی تحقیقات کرائی جائے اور اس میں ملوث سفاک دہشت گردوں کو گرفتار کر کے قراوقی سزا دی جائے۔ یوسف شاہوانی اور گلبر از خان خٹک نے دعا کی
کہ اللہ تعالیٰ مقتول ڈاکٹر باقر علی شاہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔

بلوچستان ضلع نصیر آباد تحصیل صحبت پور کی سینکڑوں خواتین نے ایم کیو ایم میں شمولیت اختیار کر لی

ایم کیو ایم کی جدوجہد میں قائد تحریک جناب الطاف حسین کے شانہ بشانہ کام کرنے کا عزم

نصیر آباد۔۔۔31، دسمبر 2011ء

صوبہ بلوچستان کے ضلع نصیر آباد تحصیل صحبت پور کی سینکڑوں خواتین و سرکر نے متحدہ قومی موومنٹ کے قائد جناب الطاف حسین کے فکر و فلسفے اور قیادت پر مکمل اعتماد کیا ہے اور ایم کیو
ایم کی عملی جدوجہد اور پارلیسیوں سے متاثر ہو کر باقاعدہ ایم کیو ایم میں شمولیت کا اعلان کیا ہے۔ یہ اعلان انہوں نے ایم کیو ایم نصیر آباد زون میں زونل انچارج حاجی نصیر اور زونل
کمیٹی کے رکن امداد حسین مری سے ملاقات میں کیا۔ اس موقع پر دیگر ذمہ داران و کارکنان بھی موجود تھے۔ شمولیت اختیار کرنے والی خواتین نے کہا کہ ایم کیو ایم واحد جماعت
ہے جس نے خواتین کے مسائل پر بھرپور توجہ دی اور انہیں تحفظ فراہم کیا۔ انہوں نے کہا کہ ایم کیو ایم واحد جماعت ہے جس نے بلوچستان کے مسئلے کیلئے نہ صرف آواز بلند کی بلکہ
اس کے پرامن حل کیلئے جامع تجاویز پیش کی اور مسئلہ بلوچستان کے حل کیلئے احتجاج ریکارڈ کرایا جو اس کی بلوچستان سے محبت کا منہ بولتا ثبوت ہے۔ انہوں نے کہا کہ ایم کیو ایم نے

سابقہ دور میں قومی اسمبلی سے حقوق نسواں بل منظور کروا کر خواتین کو نہ صرف مردوں کے برابر درجہ دیا ہے بلکہ خواتین پر تعلیم، صحت اور روزگار کے دروازے بھی کھولے جس سے خواتین میں خود اعتمادی پیدا ہوئی۔ انہوں نے اس عزم کا اعادہ کیا کہ وہ ایم کیو ایم کی عملی جدوجہد میں قائد تحریک جناب الطاف حسین کے شانہ بشانہ ہیں۔ اس موقع پر حاجی نصیر نے صحبت پور تحصیل کی خواتین کا ایم کیو ایم میں شمولیت کا خیر مقدم کیا اور کہا کہ ایم کیو ایم خواتین کا دل سے احترام کرتی ہے اور چاہتی ہے کہ خواتین کو برابری کی بنیاد پر حقوق فراہم کیے جائیں، انہوں نے قائد تحریک جناب الطاف حسین کی جانب سے تمام خواتین کو مبارکباد پیش کی۔ اس موقع پر انہوں نے اور نصیر آباد میں شعبہ خواتین تشکیل دیکر نصیر آباد کی خواتین ذمہ داران کے ناموں کا اعلان بھی کیا جس کے مطابق انچارج محترمہ نذیراں، جوائنٹ انچارج صفراں، سب جوائنٹ انچارج حنا، خدیجہ آئین سیکریٹری جبکہ مائی خاتون، رحمت خاتون، صحبت خواتین، بیگم خاتون، شامل خاتون اور صفراں سومر کمیٹی ممبران میں شامل ہیں۔

ایم کیو ایم لیاقت آباد سیکٹر کے کارکن عدنان ارشد کی المناک شہادت پر جناب الطاف حسین کا اظہارِ افسوس

لندن:۔۔۔ 31 دسمبر، 2011ء

متحدہ قومی موومنٹ کے قائد جناب الطاف حسین نے ایم کیو ایم لیاقت آباد سیکٹر یونٹ 165 کے کارکن عدنان ارشد کی المناک شہادت پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا فرمائے۔ (آئین)

معروف صنعتکار سردار یاسین ملک کے والد عید محمد کے انتقال پر جناب الطاف حسین کا اظہارِ تعزیت

لندن:۔۔۔ 31 دسمبر، 2011ء

متحدہ قومی موومنٹ کے قائد جناب الطاف حسین نے معروف صنعتکار سردار یاسین ملک کے والد عید محمد انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا فرمائے۔ (آئین)

☆☆☆☆☆